

दिनाङ्क :- 22.07.2024

प्रातः - 06: 55

अथ वार्ता:

प्रधानमन्त्री/ विश्वरिक्थसमिति:

प्रधानमन्त्री नरेन्द्र-मोदी ह्यः नवदिल्ल्यां भारत-मण्डपे विश्व-रिक्थ-समिते: षट्चत्वारिंशत्तमं सत्रम् उद्घाटितवान्। भारतम् इदम्प्रथमतया विश्वरिक्थ-समिते: उपवेशनम् आयोजयति। संबोधनावधौ प्रधानमन्त्री अवदत् यत् भारतं वैश्विक-सहयोग-संवर्धनाय रिक्थ-संरक्षण-प्रयासेषु स्थानीय-समुदायान् च सम्मेलितुं प्रतिबद्धम् अस्ति। तेन उक्तं यत् भारतस्य रिक्थं न केवलम् ऐतिह्यम् अपितु विज्ञानम् अपि अस्ति। श्रीमता मोदिना यूनेस्को-विश्व-रिक्थ-केन्द्राय दश-लक्ष-डॉलर्-मुद्राणाम् अनुदानाय अपि घोषितम्।

वित्तसङ्कल्पनासत्रम्

संसदः वित्त-संकल्पना-सत्रम् अद्यप्रभृति प्रारभते। सर्वकारेण ह्यः नवदिल्ल्यां वित्तसङ्कल्पनासत्रात् पूर्वं सर्वदलीयोपेशनम् आकारितम्। सत्रे संसदः द्वयोः सदनयोः सुचारुरूपेण कार्य-सञ्चालनार्थं सर्वकारेण सर्वेभ्यः राजनैतिकदलेभ्यः सहयोगः याचितः। सभायाम् उपस्थितेषु नेतृषु केन्द्रीय-मन्त्री राजनाथ-सिंहः, किरेन-रिजिजू, अर्जुन-राम-मेघवालः, जे.पी.-नड्डा, चिराग-पासवानः, रामदास-अठावले, कांग्रेसदलीयनेता जयराम-रमेशः, गौरव-गोगोई, [न्.सी.पी.-दलस्य नेता प्रफुल्ल-पटेलः, डी.[म्.के दलीयः नेता टी.आर.बालू, तिरुचि-सिवा, आम-आदमी-पार्टीति दलस्य नेता संजय-सिंहः, [आई.[म्.आई.[म्.सांसदः असदुद्दीन-ओवैसी आदयः अन्यतमाः आसन्। संसदीयकार्यमन्त्री किरेन-रिजिजू उक्तवान् यत् सर्वकारः कमपि विषयम् अवलम्ब्य चर्चार्थं सज्जः वर्तते।

बांग्लादेशः/ सर्वोच्चन्यायालयः

बांग्लादेशस्य सर्वोच्च-न्यायालयेन सर्वकारीयोद्योगेषु विवादास्पदम् आरक्षणं निरस्तीकृतम्। स्वस्य निर्णये न्यायालयेन आन्दोलरताः छात्राः कक्षायां प्रत्यागन्तुम् अपि आग्रहीताः।

भारतीयतुविज्ञान-विभागः

भारतीयतुविज्ञानविभागेन अनुमितं यत् गुजरात-राज्ये पञ्चविंशति-दिनाङ्क-पर्यन्तम् अतिवृष्टिः भविष्यति। अथ च उत्तराखण्डे अद्य इतोऽपि अतिवृष्टेः सम्भावना वर्तते। विभागेन सूचितं यत् पञ्च-दिन-पर्यन्तं कोंकण-क्षेत्रेषु, गोवायां, मध्यमहाराष्ट्रे, गुजराते मध्यप्रदेशे च अतिवृष्टिः भविष्यति। छत्तीसगढे, कर्णाटकस्य बहुषु स्थानेषु अथ समुद्रतटीय-क्षेत्रेषु च अतिवृष्टेः पूर्वानुमानः अस्ति। केरल-माहे-मराठवाडा-तटीयान्ध्रप्रदेश-तेलङ्गानादिषु अपि अत्यधिकवृष्टिः सम्भवति।

उत्तराखण्डम्/रुद्रप्रयागः

उत्तराखण्डे रुद्रप्रयागमण्डलस्य केदारनाथयात्रामार्गे चिद्वासस्य समीपे ह्यः भूस्खलनेन त्रयः तीर्थयात्रिणः मृताः पञ्च अन्ये च व्रणिताः। मृतेषु द्वौ महाराष्ट्रस्य [क्रः स्थानीयनिवासी च आसन्। सर्वे भक्ताः गौरीकुण्डतः केदारनाथं प्रति गच्छन्ति स्म। [न्.डी.आर्.[फ़., [म्.डी.आर्.[फ़. स्थानीयम् आरक्षिबलं च शीघ्रमेव आपदुद्धारकार्यं कृतवन्तः। मुख्यमन्त्री पुष्कर-सिंह-धामीः आहतानां कृते शोकसंवेदनां प्रकटयन् व्रणितानां कृते विस्तृत-चिकित्सासेवा प्रदातव्या इति निर्देशं कृतवान्।

महिला-क्रिकेट्-स्पर्धा

महिला-[शिया-विंशति-प्रति-विंशति-क्रिकेट्-स्पर्धा मालिकायां, श्रीलंकायाः अन्ताराष्ट्रिय-क्रिकेट्-क्रीडांगणे भारतीयदलेन संयुक्तरबामीरात-दलम्, अष्टसप्तति-धावनांकैः पराजितम्।

टेनिस्

युकी-भांबरी अथ च फ्रांस-देशीयः अल्बानो-ओलिवेटी स्विस्-ओपन् टेनिस्-स्पर्धा-शृङ्खलायाः पुरुष-युगल-वर्गीयं द्वन्द्वं जितवन्तौ। निर्णायके द्वन्द्वे त्रिभ्यां फ्रांसस्य फैबिस्मार्टिन-यूगोम्बर्टयोः युगलं पराजितम्।